

என் அருமைச் சகோதரிகளே! உங்கள் கனவுகளை நிறைவேற்றும், உங்கள் கவலைகளைப் போக்கும் ஆட்சி இது!

காஞ்சிபுரத்தில் முதல்வர் மு.க.ஸ்டாலின் உரை... முதல் பக்கத் தொடர்ச்சி

உயர்கவ்வி கற்க வருகின்ற மாணவியருக்கு ஆயிரம் ரூபாய் வாழ்க்கின்ற 'புதுமைப் பெண்' திட்டம், இளைஞர்களுக்கு வேலை வாய்ப்பை உருவாக்கும், "நான் முதல்வர்" திட்டம், இந்தத் திட்டங்களைத் தொடங்கிய நாட்களில் எப்படிப்பட்ட மகிழ்ச்சியை நான் அடைந்தேனோ, அதைவிட அதிகமான மகிழ்ச்சியில் இப்போது இருக்கின்றேன்.

சமீபத்தில் ஒரு வீடியோவைப் பார்த்தேன். அதில் ஒரு நிருபர், மக்களிடம், "கலைஞர் மகளிர் உரிமைத் திட்டத்தில் 1000 ரூபாய் கொடுக்கப்பட்ட பிறகு என்ன செய்வீர்கள்?" என்று கேட்கிறார்.....

உரிமைத் தொகை குறித்து மகளிர் கூறிய நெகிழ்ச்சியான கருத்துகள்!

"காசு இல்லாததால் மருந்து மாத்திரை சாப்பிடுறதில்ல.. இனி மாத்திரை வாங்குவேன்" என்று ஒரு பாட்டி சொல்கிறார்கள்.

இன்னொரு பெண்மணி "தினமும் ஒருவேளைதான் சாப்பிடுகிறேன்.. இந்த ஆயிரம் ரூபாய் கிடைச்சா... காலையில ரெண்டு இடலி சாப்பிடுவேன்" என்று சொன்னார்.

இந்த இரண்டு பதிலும் எனக்கு நெகிழ்ச்சியைத் தந்தாலும், காலத்திற்கும் எண்ணி நான் பெருமைப்படுகிற மாதிரியான ஒரு பதிலை, நாம் எந்த நேரக்கத்தில் இந்தத் திட்டத்தை செயல்படுத்துகிறோமோ அதை ஒரு வரியில் சொல்கின்ற மாதிரி இன்னொரு பெண்மணி ஒன்று சொன்னார்...

"சுருக்குப் பையில் பணம் இருந்தது என்றால் நிமிர்ந்து நடந்து போவேன்" என்று அவர் சொன்னார். அதாவது, "சுருக்குப் பையில் பணம் இருந்தது என்றால் நிமிர்ந்து நடப்பேன்" என்று அவர் சொன்னார். இதைவிட இந்தத் திட்டத்திற்கும், எனக்கும் வேறு என்ன பெருமை வேண்டும்?

அண்ணா பிறந்தநாளில், கலைஞர் நூற்றாண்டில் செயல்படுத்துகின்ற இந்தத் திட்டத்திற்கு, இதைவிட என்ன பாராட்டு இருக்க முடியும்? இந்தக் கூட்டத்தில் இருக்கின்ற உங்கள் ஒவ்வொருவரிடமும் ஒரு பதில் இருக்கும். பதில் வேறு வேறாக இருந்தாலும் பயன் ஒன்றுதான்.

தி.மு.க. அறிவித்த முக்கியமான தேர்தல் வாக்குறுதி!

இந்த ஆயிரம் ரூபாய் உங்கள் வாழ்க்கைக்கு உதவியாக இருக்கப் போகின்றது. நான்தோறும் உதிக்கும் உதயசூரியன் போல உங்களுடைய இந்த உதயசூரியன் ஆட்சியும் உங்களுக்குப் புத்துணர்ச்சியை வழங்க இந்த ஆயிரம் ரூபாய் பயன்படப்போகின்றது. இது தி.மு.க.வுடைய தேர்தல் அறிக்கையில் அறிவித்த வாக்குறுதி! மிகவும் முக்கியமான வாக்குறுதி!

"இது நிறைவேற்ற முடியாத வாக்குறுதி. பொய்யான வாக்குறுதியைக் கொடுத்து மக்களை ஏமாற்றிவிட்டார்கள். இவர்களால் தர முடியாது" என்று பொய் பரப்புரையை தங்களுடைய உயிர்மூச்சாக வைத்து வாழுகின்ற சிலர் சொன்னார்கள். ஆட்சிக்கு வந்தவுடன் கொடுத்திருப்போம், ஆனால் நிதி நிலைமை சரியாக இல்லை. ஆனால்தான், நிதி நிலைமையை ஓரளவுக்கு சரி செய்கிறீர்கள் இப்போது கொடுக்கின்றோம். இதையும் சிலரால் தாங்கிக் கொள்ள முடியவில்லை! பொய்களையும், வதந்திகளையும் கிளப்பி இந்தத் திட்டத்தை முடக்க நினைத்தார்கள். அறிவித்துவிட்டால், எதையும் நிறைவேற்றிக் காட்டுவான் இந்த ஸ்டாலின் என்று தமிழ்நாட்டு மக்களான உங்களுக்கு நன்றாகத் தெரியும். சொன்னதைச் செய்வான் கலைஞரின் மகன் என்பதற்கு இது தான் சாட்சி.

இந்த விழா காஞ்சிபுரத்தில் மட்டுமல்ல; தமிழ்நாடு முழுவதும் இருக்கக்கூடிய மாவட்டங்களில், நகரங்களில் நடந்துகொண்டு இருக்கிறது.

நான் காஞ்சிபுரம் வந்திருப்பது மாதிரியே, அமைச்சர்கள் எல்லோரும் அனைத்து மாவட்டங்களுக்கும் சென்று விழாக்களில் கலந்துகொண்டு இருக்கிறார்கள். நான் போட்ட ஒரு கையெழுத்து, பலரது வாழ்க்கையை மாற்றப் போகிறது என்ற அந்த உரிமைமைய எனக்குக் கொடுத்தவர்களே நீங்கள்தான்!

தமிழ்நாட்டு மக்களான நீங்கள் உதயசூரியன் சின்னத்தையும், எங்கள் கூட்டணிக் கட்சிகளுடைய சின்னங்களையும் வாக்கு இயந்திரத்தில் அமுத்தியதால்தான் முதலமைச்சர் பொறுப்பில் உட்கார்ந்து உங்களுக்குத் தேவையானதைச் செய்து கொண்டு இருக்கிறேன்.

மக்கள் கொடுத்த வாய்ப்பைப் பயன்படுத்துகிறேன். மக்களுக்காகத்தான் பயன்படுத்துவேன். இந்த இரண்டு திட்டங்கள், நான் குறிப்பிட்டுச் சொல்லக்கூடிய இந்தத் திட்டம்,

இரண்டு நோக்கங்களைக் கொண்ட திட்டம். ஒன்று, பலனை எதிர்பாராமல் வாழ்நாளில் வாம் உழைக்கக்கூடிய பெண்களுடைய உழைப்புக்குக் கொடுக்கும் அங்கீகாரம்!

சுயமரியாதையோடு பெண்கள் வாழ உறுதுணையான திட்டம் இது!

இரண்டாவது நோக்கம், ஆண்டுக்கு 12 ஆயிரம் ரூபாய் உரிமைத் தொகை கிடைக்கப் போகின்றது. இது பெண்களுடைய வாழ்வாதாரத்துக்கு உறுதுணையாக இருந்து, வறுமையை ஒழித்து, வாழ்க்கைத் தரத்தை உயர்த்தி, சுயமரியாதையோடு சமூகத்தில் பெண்கள் வாழ உறுதுணையாக இருக்கும். இந்த இரண்டும் 'திராவிட மாடல்' ஆட்சியினுடைய நோக்கங்கள்.

தந்தை பெரியாரிடம், பேரறிஞர் அண்ணாவிடம், தலைவர் கலைஞர் அவர்களிடம் நாங்கள் கற்ற பாடங்களின் அடிப்படையில்தான் இந்தத் திட்டத்தைத் தீட்டி இருக்கிறோம். வரலாற்றுப் பக்கங்களைப் புரட்டிப் பார்த்தால், தாய்வுழிச் சமூகமுறைதான் மனிதகுலத்தில் முதலில் வழிநடத்தி வந்திருக்கிறது.

உழவுக் கருவிகளைக் கண்டுபிடித்து, வேளாண் சமூகமாக மாறினால்கூட பெண்களுடைய உழைப்பு ஆண்களுக்கு நிகராகவே இருந்தது. ஆனால் காலப்போக்கில், மதத்தின் பெயராலும், பழமையான மரபுகளின் பெயராலும், பல்வேறு ஆதிக்க வர்க்கங்களாலும், பெண்கள் வீட்டுக்குள்ளேயே முடக்கப்பட்டார்கள்.

பெண்களுக்கு கல்வியறிவு மறுக்கப்பட்டது.



பெண்குலத்தினுடைய உழைப்பு நிராகரிக்கப் பட்டது. பெண்களை அடிமையாக நினைக்கின்ற - நடத்துகின்ற காலம் ஒன்று இருந்தது. "கீழ் வகுப்பைச் சேர்ந்தவர்களும், பெண்களும் இழிவானவர்கள்" என்றெல்லாம் கூட எழுதி வைத்திருந்தார்கள்.

பாரபட்சமின்றி பெண்கள் அனைவரும் பாட துன்பம்!

இன்றைக்கு மாண்பும், அறிவும் உள்ள யாரும் அந்த மாதிரி பேசுவதில்லை. பெண் உடலரீதியாக எதிர்கொள்ளுகின்ற இயற்கை சுழற்சியைக்கூட தீட்டு என்று சொல்லி வீட்டுக்குள்ளேயே முடக்கி வைத்தார்கள். ஓரமாக ஒதுக்கி வைத்தார்கள். படிக்கக் கூடாது வேலைக்குப் போகக் கூடாது வீட்டுப்படியைத் தாண்டக் கூடாது - அடுப்பூதும் பெண்ணுக்குப் படிப்பதற்கு? என்று பழமைவாதச் சிந்தனைகள் வைத்து பெரும்பான்மை பெண்ணினத்தை முடக்கி வைத்தார்கள். இது அடித்தட்டு வகுப்பைச் சேர்ந்த பெண்கள் மட்டுமில்லை, உயர் வகுப்பைச் சேர்ந்த பெண்களும் அனுபவித்த துன்பம்!

8 வயதில், 10 வயதில் குழந்தைகளுக்கு திருமணம் செய்து வைத்தார்கள். இவையெல்லாம் இன்றைக்கு மாறி இருக்கிறது. ஆனாலும், குழந்தைத் திருமணங்களை ஆதரித்துப் பேசுகின்ற பிற்போக்குவாதிகளும் இருக்கத்தான் செய்கிறார்கள். அப்படிப்பட்டவர்களுக்கு திராவிட இயக்கத்தின் மேல் வெறுப்பு, தீராத கோபம்... ஏனென்றால்... சிறுமிகளுக்கு திருமணம் செய்து வைக்க முடியாது. அப்படி செய்தால், அது சட்டப்படி குற்றம். கைம்பெண் விரும்பினால் மறுமணம் செய்துகொள்ளலாம். மறுமணம் செய்து கொள்ளக் கூடாது என்று யாரும் சொல்ல முடியாது.

சமூக சீர்திருத்த காலத்தை உருவாக்கியது திராவிட இயக்கம்!

பெண் குழந்தைகள் அனைவரும் படிக்க பள்ளி, கல்லூரிக்கு வந்துவிட்டார்கள். இனி, உனக்கு படிப்பு எதுக்கு என்று சொல்ல முடியாது. நீ வேலைக்கு போகக் கூடாது என்று யாரும் தடுக்க முடியாது. இந்தச் சமூக சீர்திருத்த காலத்தை உருவாக்கியதுதான் திரா

விட இயக்கம்!

இன்றைக்கு பள்ளிகளில், கல்லூரிகளில் ஆண்களைவிட பெண்கள்தான் அதிகமாக படிக்கிறார்கள். அதுவும் நன்றாக படிக்கிறார்கள். அனைத்து வேலைகளுக்கும் பெண்கள் வந்துவிட்டார்கள். இந்த பாலினச் சமத்துவத்தைக் கொண்டு வந்து பெண்ணும், ஆணும் சரிநிகர் என்று உயர்த்தியதுதான் நம்முடைய திராவிட மாடல்!

இன்னும் சொல்லவேண்டும் என்றால், தந்தை பெரியார் சொன்ன மாதிரி, ஆணை விடவும் உயர்ந்தவர்களாக பெண்களை உயர்த்துவதுதான் திராவிட மாடல்! ஏழைத் தாய்மார்களின் குழந்தைகள் இன்றைக்கு மருத்துவர்களாக, பொறியாளர்களாக, ஆசிரியர்களாக வலம் வருவதைப் பார்க்கின்றபோது பெருமையாக இருக்கிறது. இந்தச் சமூகத்தில் வெற்றிபெற்ற ஒவ்வொரு சாதனையாளருடைய பின்னாலும், பெண்களுடைய உழைப்பு இருக்கின்றது என்று யாரும் மறுக்க முடியாது.

ஆணின் வெற்றிக்குப் பின்னால் பெண்கள் நல்கும் பேருழைப்பு!

"எங்கள் அம்மா இல்லை என்றால் நான் இல்லை" என்று எத்தனையோ சாதனை மாணவிகள் பேரட்ட தருவதை தொலைக்காட்சியில், பத்திரிகைகளில் பார்த்திருக்கின்றோம். படித்திருக்கின்றோம்.

பூட்டிய இரும்புக் கூட்டின் கதவைத் திறந்து, பெண் அடிமைத்தனத்தை தகர்த்து, பெண்களுக்கான சமூக, பொருளாதார விடுதலையை மீட்டக் எத்தனையோ சமூக சீர்திருத்தவாதிகள் முன்வந்தாலும், இருபதாம் நூற்றாண்டில், தந்தை பெரியாருடைய சுயமரியாதை இயக்கம்தான் வீறுகொண்ட போராட்டங்களின் மூலமாக பெண் விடுதலைக்கு பாதை அமைத்தது. அதனால்தான் 1938ஆம் ஆண்டில் 'தமிழ்நாட்டுப் பெண்கள் மாநாட்டில்' 'பெரியார்' என்ற பட்டத்தை பெண்கள் எல்லோரும் சேர்ந்து கொடுத்தார்கள். இன்றைக்கும் ஏழைக் குடும்பங்களையும், கிராமப் பொருளாதாரத்தையும் சுமக்கும் முதலெலும்பாக பெண்கள் தான் இருக்கிறார்கள். ஒவ்வொரு நாளும் தன் திறனுக்கேற்ற பணிபுரிந்து பொருள் ஈட்டும் ஒவ்வொரு ஆணுக்குப் பின்னாலும் அவருடைய தாய், சகோதரி, மனைவி என அந்த ஆணின் வீட்டுப் பெண்களுடைய பலமணிநேர உழைப்பு மறைந்திருக்கிறது.

ஒரு ஆணினுடைய வெற்றிக்காகவும், தங்கள் குழந்தைகளுடைய கல்வி, உடல்நலம் காக்கவும், ஒரு நாளைக்கு எத்தனை மணிநேரம் பெண்கள் உழைத்திருப்பார்கள்? அதற்கெல்லாம் ஊதியம் கணக்கிட்டுக் கொடுத்தால் எவ்வளவு கொடுப்பது? ஆனால் 'ஹவுஸ்வீம்' என்று சிலர் சாதாரணமாகச் சொல்லி விடுவார்கள்.

பெண்களின் உழைப்பை அங்கீகரிக்க உருவாக்கிய திட்டம்!

'உங்கள் மனைவி வேலைக்குப் போகிறார்களா?' என்று கேட்டால், "இல்லை" என்று மட்டும் சொல்லாமல் "வீட்டில் சும்மாதான் இருக்கிறார்கள்" என்று சிலர் சொல்வார்கள். வீட்டில் சும்மாவா நீங்கள் இருக்கிறீர்கள்? வீட்டில் பெண்களால் சும்மா இருக்க முடியுமா? வீட்டில் பார்க்கின்ற வேலைகளை யாரும் கணக்கில் எடுத்துக்கொள்வதில்லை. ஆனால் மகளிருக்கான உரிமையைக் கொடுக்கவேண்டும், அவர்கள் உழைப்பை அங்கீகரிக்க வேண்டும் என்று உருவாக்கிய திட்டம்தான் இந்தக் கலைஞர் மகளிர் உரிமைத் திட்டம்.


தாயின் கருணை! மனைவியின் உறுதுணை! மகளிர் பேரன்பு! இவையெல்லாம் ஒருவருக்குக் கிடைத்துவிட்டால், அதைவிட வேறு எல்லாம் தேவையில்லை! உண்மையில், உலகை வழி நடத்துவது தாய்மையும், பெண்மையும்தான்! என்னுடைய தாய் தயானா அம்மையார், கருணையே வடிவானவர்கள். சிறிய வயதில் நான் ஏதாவது நெகிழ்ச்சி நடத்தினால் அன்றைக்கு மழை வரக் கூடாது என்று வேண்டிக்கொள்வார்.

என்னுடைய அரசியல் வாழ்க்கையில் சிறு சிறு சம்பவங்களைக்கூட துவக்க காலத்தில் என் அம்மாவிடம் சொல்லித்தான், தலைவர் கலைஞரிடம் சொல்லச் சொல்வேன். இன்றைக்கு அவர்கள் வயது முதிர்ந்த நிலையில், கோபாலபுரம் இல்லத்தில் ஓய்வெடுத்துக் கொண்டு இருக்கிறார்கள். நான் சென்று பார்க்கின்றபோது என் அம்மா முகத்தில் ஏற்படுகின்ற மகிழ்ச்சிக்கு இணையானது வேறு எதுவும் கிடையாது.

தொடர்ச்சி 4ஆம் பக்கம்

தலைவர்களின் தலைவர் தந்தை பெரியார்!

இன்று செப்டம்பர், 17 - தந்தை பெரியார் பிறந்த நாள்! பெரியார் மட்டும் பிறக்காமல், வாழ்நாள் முழுவதும் ஓய்வே இன்றிச் சுற்றுப் பயணம் மேற்கொண்டு, சுயமரியாதை - பகுத்தறிவுப் பரப்புரை மூலம் இடித்துரைக்காமல், தன்பெண்டு தன் சுற்றம் சோறு வீடு என்று சுயநலத்தை மட்டும் எடுத்துத் தோளில் போட்டுக்கொண்டு, சொந்த ஊரிலேயே வாழ்க்கையைச் சுருக்கிக் கொண்டு இருந்திருந்தால், தமிழ்நாட்டின் பல தலைமுறைகள் எப்படி இருந்திருக்கும்? இந்தக் கேள்வியே நம்மைக் கிறு கிறுக்க வைக்கிறது.



இன்றைக்கு நாம், ஆற்றிவின் பயனறிந்த மனிதர்களாக, வெள்ளெண்பூக்கும் சுண்ணாம்புக்கும் வேறுபாடு காணும், பொது அறிவுள்ளவர்களாக, எதிலும் - ஏன், எப்படி, எப்போது, எதற்கு என்று கேள்வி மேல் கேள்வி தொடுத்து, அடிப்படை உண்மையைத் தெரிந்து கொள்வதில் ஆர்வம் காட்டுபவர்களாக நடமாடுவதற்குக் காரணம், தந்தை பெரியார் அவர்களும், அவராலே உருவாக்கப்பட்ட அறிவுச் சுடர்களின் பகுத்தறிவுப் பரப்புரையே!

"இத்தனை ஆண்டுகளிலும், நான் அறிந்த தலைவர், தெரிந்த தலைவர், பார்த்த தலைவர்; நான் கண்ட தலைவர், கொண்ட தலைவர், பெரியார் ஒருவர்தான். வேறு தலைவரின் தலைமையில் நான் வேலை செய்தது கிடையாது; அவர், நம் இதயத்திலே நிறைந்து, இதயபூர்வமான தலைவர்! நமக்கெல்லாம் வழி காட்டியவர் பெரியார்!" என்று பேரறிஞர் அண்ணா அவர்கள் தந்தை பெரியார் அவர்களைப் பற்றித் தமது இயல்பான எண்ணங்களைக் குவித்திருக்கிறார்!

அது மட்டுமல்ல; 'பெரியார் அறிவார்' என்ற தலைப்பில் அண்ணா வரைந்துள்ள கருத்தொவியும், நம் சிந்தனையைச் செறிவூட்ட வல்லது:

"அவர் அறிவார்; தாசராக உள்ள தமிழர் தரணி ஆண்டவார் என்பதும்; தரணி ஆண்ட காலத்திலே தன்மானத்தை ஒம்பினர் என்பதும்; மானத்தையும் உரிமையையும் பெரிதெனக் கொண்ட தமிழரிடையே சாதிப் பித்தம், வைதீக நெறி, அடக்கி ஆளும் ஆணவம், சுரண்டிப் பிழைக்கும் கூது ஆகியவை கிடையா என்பதும்; களத்திலே கரும் போரிடும் வீரர்கள் கடலின் பொறியிலே வீழ்ந்தனர் என்பதும்; தமிழரின் இன்றைய நிலை தாழ்வுடையது, இடர் மிகுந்தது என்ற போதிலும், தங்கள் இனத்தைக் கெடுக்கும் கொள்கைகளை அவர்கள் நீக்கி விட்டால், களை எடுத்த வயலாவர் - விழித்தெழுந்த வேங்கையாவர் என்பதும்; பெரியார் அறிவார்!"

இந்தக் கருத்தொவியத்தின் மூலம், தமிழின மீட்சிக்குத் தம்மை ஏன் பெரியார் அர்ப்பணித்துக் கொண்டார் என்பதற்கான அடிப்படையை அண்ணா அழகாக எடுத்துரைத்திருக்கிறார்!

"பாராட்டிப் போற்றி வந்த பழமை லோகம், ஈரோட்டுப் புகம்பத்தால் இடிபுது பார்!"

என்று தலைவர் கலைஞர், தந்தை பெரியாரின் பெரும் போராட்டப் பணியையும், அதனால் நேரிட்ட விளைவினையும், விளக்கியிருக்கிறார்.

அறிஞர் அண்ணா, தந்தை பெரியாரை, தம் வாழ்நாளில் ஒரே தலைவராக ஏற்றுக் கொண்டிருந்தவர்; கலைஞர், இளமையில் ஈரோட்டுக் குருகுலத்திலே பயின்றதனால், பெரியாரை, குருவாக - பேராசானாக ஏற்றுக் கொண்டிருந்தவர். அதனாலேயே பிரச்சினைகளில் பெரியாரின் அணுகுமுறைகளைக் கைகொள்வதற்குப் பெற்றிருந்தவர், கலைஞரைப் பொறுத்தவரை, அவருடைய செயல்பாடுகளில் தந்தை பெரியாரின் செல்வாக்கும், எழுத்தில் அறிஞர் அண்ணாவின் செல்வாக்கும், மிகுந்திருந்தது.

தந்தை பெரியார், அடிப்படையில் ஒரு கிளர்ச்சிக்காரர், புரட்சிக் காரர், கொண்ட கொள்கைகளில் தீவிரமான சிந்தனையும், பிடிவாதமான போக்கும், செயல் ஊக்கமும் கொண்டவர். தொடக்கத்தில் காங்கிரஸ் கட்சியில் இணைந்து, பொதுக் காரியங்களில் மிகுந்த நாட்டம் கொண்டு செயலாற்றினார். கதர், மது விலக்கு, தீண்டாமை ஒழிப்பு ஆகிய மூன்றும் அவருடைய முழுநெருக்கில் முன்னிலை பெற்றன.

தந்தை பெரியார், பிடிவாதக்காரர் என்பது இத்தரணி அறிந்தது. "பிடிவாதக்காரன் யார் என்பதற்கு, " தன் முயற்சிக்குத் தன்னையே பொறுப்புக் காரணாக்கிக் கொண்டு யாரையும் லட்சியம் செய்யாதவன்" என்று பெரியார் அவர்களே, தனிச் சிறப்பானதொரு இலக்கணத்தை வகுத்திருக்கிறார்.

கதர் ஆடைகளையே தாம் அணிந்ததுடன், தம் குடும்பத்தாரையும் அணிந்திடச் செய்து, கதர்த் துணிகள் விற்பனையையும் மேற்கொண்டார். கள்ளுக்கடை மறியல் போராட்டத்தில் முழுமையாக ஈடுபட்ட பெரியார், கார்த்தி அடிகளின் அறைகூவலை ஏற்று, தமக்குச் சொந்தமான ஐநூறு தென்னை மரங்களை அடியோடு வெட்டி வீழ்த்தினார். கள்ளுக்கடை மறியலில், தடையை மீறி, தாம் கைது செய்யப்பட்டிருந்த நிலையில், தமது துணையியார் நாகம்மையையும், சகோதரியார் கண்ணம்மாளையும் மறியலில் ஈடுபடச் செய்தார்.

தமது பொது வாழ்வின் தொடக்கத்திலேயே, தீண்டாமைக் கொடுமைகள் ஒழிய வேண்டும் என்பதில் வேகம் காட்டினார், மேடைகளில் முழங்கினார். தீண்டாமை குறித்துப் பேசிய போதெல்லாம், புகம்பச் சொற்களைப் பொழிந்தார்; எரி மலையாக நெருப்புக் குழம்பைக் கொட்டினார்.

ரேரள மாநிலம் வைக்கத்தில், ஊர் நடுவே இருக்கும் கோயிலைச் சுற்றியுள்ள நான்கு வீதிகளிலும், தீண்டப்படாதோர் எனக் கருதப்பட்ட அவர்ணஸ்தர், அயித்தக்காரர் மற்றும் ஈழவர், ஆசாரியர், நெசவாளர் ஆகியோர், நடமாடவே கூடாது; நடமாடினால் கோயில் தீட்டுப்பட்டுவிடும் என்ற கொடுமைக்கு முடிவு கட்ட, தொடங்கப்பட்ட போராட்டத்தில் கலந்து கொண்டு, தடையை மறியற்காகப் பெரியார் கைது செய்யப்பட்டு, சிறை ஏக்கினார். இறுதியில் போராட்டம் வெற்றி பெற்று, பெரியார் 'வைக்கம் வீரர்' என அறியப் பட்டார்.

காங்கிரஸைச் சேர்ந்த வ.வே.சு. அய்யர் சேரன்மகாதேவியில் தொடங்கிய குருகுலத்தில், பிராமணர் அல்லாதார்க்கு உண்ண - பிரார்த்திக்கத் தனித் தனி இடங்கள் என்ற வர்ணாசிரம வேறுபாடுகள் நடைமுறைப் படுத்தப்படுவதை அறிந்த பெரியார், போராட்டத்தையும், பிரச்சாரத்தையும் வேகப்படுத்தியதால், வ.வே.சு. அய்யர் பின்வாங்கினார்; பெரியார் போராட்டம் வெற்றி பெற்றது.

1920ல் நீதிக்கட்சி ஆட்சி ஏற்பட்டு, முற்போக்கான பல திட்டங்களை நடைமுறைப்படுத்தி வந்தது. நீதிக்கட்சியின் செயலாக்கம் பெரியார் அவர்களின் கருத்தையும், கவனத்தையும் பெரிதும் ஈர்த்தது. நீதிக்கட்சி ஆட்சி குறித்து, பெரியார் தமது 'குடி அரசு' இதழில்:

"ஊழல் மந்திரிகள் வந்த பிறகு நமது மாகாணத்தில் இலவசக் கல்வி ஏற்பாடு செய்யப்பட்டிருக்கிறார்கள். 5 வயது முதல் 12 வயது வரை ஒவ்வொரு குழந்தையையும் கண்மூப்பாகப் படிக்க வைக்க வேண்டும்; இல்லாவிட்டால் பெற்றோர்களுக்குத் தண்டனை என்று சட்டமும் செய்திருக்கிறார்கள். அதன் மூலம், படிக்கும் லட்சக் கணக்கான பிள்ளைகளில் 100க்கு 99 பேர் பார்ப்பனர் அல்லாதவர்" என்றறறுதி. தம் நெஞ்சம் ஏற்றுக் கொண்ட நியாயமான காரணங்களுக்காக, நீதிக்கட்சிக்கு ஆதரவளித்தார்.

வகுப்புவாரி உரிமை என்பது, நீதிக்கட்சியின் முக்கியக் கொள்கை. 1928 நவம்பரில், புதிய வகுப்புவாரி உரிமை ஆணை பிறப்பிக்கப்பட்டது. இந்தக் 'கம்ப்யூஸ் ஜி.ஓ.' எதிர்ப்பைச் சந்திக்க நேர்ந்த போது, பெரியார் வகுப்புவாரி உரிமையை ஆதரித்து, "மந்திரி முத்தையா முதலியார் வாழ்க! வாழ்க! வாழ்க!" என்று, 'குடி அரசு' இதழில் தலையாங்கம் எழுதி வரவேற்றார்.

சுயமரியாதை இயக்கத்தின் தலைவராக - நீதிக்கட்சியின் தலைவராக - திராவிடக் கழகத்தின் தலைவராக - தந்தை பெரியார் பொறுப்பேற்று; கறுப்புச் சட்டைப் பெரும்படை - இந்தத் திணிப்புக்கு எதிர்ப்பு, வகுப்புவாரி உரிமையைக் காத்திடப் போராட்டம், சாதிப் பிரிவுகள் - சாத்திர சம்பிரதாய மூட நம்பிக்கைகள் தகர்ப்பு - சமூக நீதி, சமத்துவம், பெண்ணுரிமை காத்திட விடாமுயற்சி - என வாழ்நாள் முழுதும் அரும் பாடுபட்டு, 24.12.1973 அன்று, 94 ஆவது வயதில், தமது 'சுற்றுப் பயணத்தை' நிரந்தரமாக நிறுத்திக் கொண்டார்.

சுயமரியாதை இயக்கம், நீதிக்கட்சி, திராவிடக் கழகம், திராவிட முன்னேற்றக் கழகம் ஆகியவை ஒரே இலட்சியத்தை நோக்கி மேலேறும் படி நிலைகள்! தந்தை பெரியார், பேரறிஞர் அண்ணா, தலைவர் கலைஞர், தளபதி மு.க.ஸ்டாலின் ஆகியோர், வாகுமையடி வாகுமையடி வரும் திருக் கூட்டத்தார், ஒரே திருக்குடும்ப மரபினர் என்று காலம் தனது கையேட்டில் பொறித்துக் கொண்டிருக்கிறது!

வாழ்க தந்தை பெரியார்!

★ ★ ★

: கி.இராஜமாணிக்கம் :